
பகுதி III - பிரிவு 1( a ) இன் இணைப்பு 


அரசாங்க அறிவிப்புகளின் தமிழ் மொழிபெயர்ப்புகள் 


தொழிலாளர் மற்றும் வேலைவாய்ப்புத் துறை 


அறிவிக்கைகள் 


[ அரசாணை (நிலை) எண் 126 , தொழிலாளர் மற்றும் வேலைவாய்ப்பு ( M2) த் துறை , 24 ஜூலை 2017 .) 


1948 - ஆம் ஆண்டு தொழிற்சாலைகள் சட்டத்தின் (மத்தியச் சட்டம் 63/1948 ) 112 - ஆம் பிரிவில் 
வழங்கப்பட்டுள்ள அதிகாரங்களைக் கொண்டு , தமிழ்நாடு 1950 - ஆம் ஆண்டு தொழிற்சாலைகள் விதிகளில் 
செய்யக்கருதியுள்ள , பின்வரும் வரைவுத் திருத்தங்கள் , மேற்சொன்ன சட்டத்தின் 115 - ஆம் பிரிவில் 
கோரியுள்ளவாறு அதனால் பாதிக்கப்படக்கூடிய அனைவரின் தகவலுக்காக , இதனால் வெளியிடப்படுகிறது . 


2 . இந்த வரைவுத் திருத்தங்கள் , தமிழ்நாடு அரசிதழில் வெளியிடப்படும் நாளிலிருந்து நாற்பத்தைந்து 
நாட்கள் முடிவடைந்த பின்னர் , பரிசீலனைக்கு எடுத்துக்கொள்ளப்படுமென்றும் , மேற்சொன்ன கால அளவு 
முடிவடைவதற்கு முன்னர் இது தொடர்பாக எவரிடமிருந்தேனும் , வரப்பெறுகிற மறுப்புரையை அல்லது கருத்துரையை 
தமிழ்நாடு அரசு பரிசீலிக்கும் என்றும் இதனால் அறிவிக்கப்படுகிறது . மறுப்புரை அல்லது கருத்துரை எவையேனும் 
இருப்பின் , அவற்றை T .S . எண் 47 /1, சிட்கோ தொழிற்பேட்டை , ( மெட்ரோ வாட்டர் ரவுண்டானா அருகில் ), 
கிண்டி , சென்னை - 600 031- ல் உள்ள தொழிலகப் பாதுகாப்பு மற்றும் சுகாதார இயக்குநர் மூலமாக அரசு 
செயலாளர் , தொழிலாளர் மற்றும் வேலைவாய்ப்புத் துறை , தலைமைச் செயலகம் , செயிண்ட் ஜார்ஜ் கோட்டை , 
சென்னை - 600 009 என்ற முகவரிக்கு இருபடிகளில் அனுப்பி வைக்கவேண்டும் . 


வரைவு திருத்தங்கள் 


மேற்சொன்ன விதிகளில் : -- 


(1) 4 - ஆம் விதியில் உள்ள " விவர அட்டவணைக்கு " பதிலாக , பின்வரும் விவர அட்டவணை 
அமைத்துக் கொள்ளப்பட வேண்டும் , அதாவது : 


[ 1 ] 


DTP - 1-III- 1(a )(T - Sup ) - 39 


"விவரஅட்டவணை" அந்தஆண்டில்,ஏதேனுமொருநாளில்,பணியில்அமர்த்தப்படக்கூடியஅதிகஅளவுநபர்களின்எண்ணிக்கை 


நடமாடும்சாதனம்உட்பட நிறுவப்பட்டசாதனத்தில் மொத்தபரித்திறன். 

(4)(5)(6)(7) (செலுத்தப்படவேண்டியதொகைரூபாயில்) 

10பரித்திறன்வரையில் 

10பரித்திறனுக்குமேல் 50பரித்திறன்வரையில் 

50பரித்திறனுக்குமேல் 129பரித்திறன்வரையில் 

129பரித்திறனுக்குமேல் 250பரித்திறன்வரையில் 

250பரித்திறனுக்குமேல் 500பரித்திறன்வரையில் 

500பரித்திறனுக்குமேல் 1,000பரித்திறன்வரையில் 

1000பரித்திறுனுக்குமேல் 2,000பரித்திறன்வரையில் 

2,000பரித்திறனுக்குமேல் 5,000பரித்திறன்வரையில் 

5,000பரித்திறனுக்குமேல் 7,500பரித்திறன்வரையில் 

7,500பரித்திறனுக்குமேல் 10,000பரித்திறன்வரையில் 

10,000பரித்திறனுக்குமேல் 

( 2 ) 56 - B விதியில் , துணை விதி (2) - க்கு பதிலாக , பின்வரும் துணை விதி அமைத்துக் கொள்ளப்பட வேண்டும் , 
அதாவது : 

" (2) . அழுத்த தளவாடம் அல்லது கலம் அல்லது நீரால் காப்பிடப்பட்ட கேஸ் ஹோல்டர் (Gas holder) ஆய்வு மற்றும் 
சோதனைக்காக செலுத்த வேண்டிய கட்டணம் பின்வருமாறு இருக்க வேண்டும் : 

(1) வெளிப்புறச் சோதனைக்கு , அளவு மற்றும் திறனைக் கருதிப்பாராமல் தளவாடம் அல்லது கலம் ஒன்றுக்கு 

ரூ .800 ( ரூபாய் எண்ணூறு மட்டும்) . 
(ii ) நிலை நீர்மம் சார்ந்த சோதனைக்கு தளவாடம் அல்லது கலம் ஒன்றுக்கு 4 Kgf/ sq . cm (g ) வரையில் 

ரூபாய் 2000 ( ரூபாய் இரண்டாயிரம் மட்டும்) . 
( ii ) நிலை நீர்மம் சார்ந்த சோதனைக்கு தளவாடம் அல்லது கலம் ஒன்றுக்கு 4 Kgf/sq . cm (g)- க்கு மேல் 

ரூபாய் 4000 ( ரூபாய் நான்காயிரம் மட்டும் ) . 
( IV ) உட்புற சோதனைக்கு , அளவு மற்றும் திறனைக் கருதிப்பாராமல் தளவாடம் அல்லது கலம் ஒன்றுக்கு 

ரூபாய் .2000 / - ( ரூபாய் இரண்டாயிரம் மட்டும் ) . 
( v ) பாதிப்பு ஏற்படுத்தாத ஒலியலை அதிர்வாய்வு முறையில் பருமனை அளவீடு செய்யும் சோதனைக்கு , அளவு அல்லது 

திறனைக் கருதிப்பாராமல் தளவாடம் அல்லது கலம் ஒன்றுக்கு ரூபாய் 8000/ - ( ரூபாய் எட்டாயிரம் மட்டும் ) 
( 3 ) விதி 67 - A இல் , பகுதி (IV ) இல் , துணைப்பகுதி (a ) இல் , " ரூபாய் 100/ - ( ரூபாய் நூறு மட்டும் ) " என்ற தொடருக்குப் 
பதிலாக " ரூபாய் 200/ - ( ரூபாய் இருநூறு மட்டும் ) " என்ற தொடர் அமைத்துக் கொள்ளப்பட வேண்டும் ; 

( 4 ) விதி 86 - A இல் , துணை விதி (b ) - இல் , ரூபாய் 100/ - ( ரூபாய் நூறு மட்டும் ) " என்ற தொடருக்குப் பதிலாக 
" ரூபாய் 200/ - ( ரூபாய் இருநூறு மட்டும் ) " என்ற தொடர் அமைத்துக் கொள்ளப்பட வேண்டும் ; மற்றும் 

(5 ) விதி 95 -இல் துணை விதி (1- A)- இல் , பகுதி (a)- இல் " ரூ . 100/ - ( ரூபாய் நூறு மட்டும்) " என்ற தொடருக்குப் பதிலாக 
" ரூபாய் 200 / - ( ரூபாய் இருநூறு மட்டும் ) " என்ற தொடர் அமைத்துக் கொள்ளப்பட வேண்டும் . 


பெ . அமுதா , 
அரசுச் செயலாளர் . 


( தமிழாக்கம் ) 


ந . அருள் , 

இயக்குநர் , 
தமிழ் வளர்ச்சி மற்றும் 
செய்தி ( மொழிபெயர்ப்பு)த் துறை . 


[ அரசாணை (நிலை ) எண் 137 , தொழிலாளர் மற்றும் வேலைவாய்ப்பு ( K2) த் துறை , 8 ஆகஸ்ட் 2017.) 


1951 - ஆம் ஆண்டு மலைத் தோட்டத் தொழிலாளர் சட்டத்தின் ( மத்தியச் சட்டம் 69/1951 ) 43 - ஆம் பிரிவைச் சேர்ந்த உட்பிரிவு 
(1)- ல் வழங்கப்பட்டுள்ள அதிகாரங்களைக் கொண்டு , தமிழ்நாடு 1955 - ஆம் ஆண்டு மலைத்தோட்டத் தொழிலாளர் விதிகளில் 
வெளியிடக் கருதியுள்ள பின்வரும் வரைவுத் திருத்தங்கள் , மேற்சொன்ன சட்டத்தின் 43ஆம் பிரிவைச் சேர்ந்த உட்பிரிவு (1)- ல் 
கோரியுள்ளவாறு , அதனால் பாதிக்கப்படக்கூடிய அனைவரின் தகவலுக்காக இதனால் வெளியிடப்படுகிறது . 


(2 .) இந்த வரைவுத் திருத்தங்கள் தமிழ்நாடு அரசிதழில் வெளியிடப்படும் நாளிலிருந்து ஆறு வாரங்கள் முடிவடைந்த நாளன்று 
அல்லது அதற்குப் பின்னர் , பரிசீலனைக்கு எடுத்துக் கொள்ளப்படுமென்றும் , இது தொடர்பாக , மேற்சொன்ன கால அளவு முடிவடைவதற்கு 
முன்னர் , எவரிடமிருந்தேனும் வரப்பெறுகிற ஏதேனும் மறுப்புரையை அல்லது கருத்துரையை தமிழ்நாடு அரசு பரிசீலிக்குமென்றும் , 
இதனால் அறிவிக்கப்படுகிறது . மறுப்புரை அல்லது கருத்துரை ஏதேனுமிருப்பின் , அவற்றை , சென்னை - 600 006 - இல் உள்ள தொழிலாளர் 
நல ஆணையாளர் மூலமாக அரசு செயலாளர் , தொழிலாளர் மற்றும் வேலைவாய்ப்புத் துறை , தலைமைச் செயலகம் , சென்னை - 
600 009 என்ற முகவரிக்கு அனுப்பி வைக்க வேண்டும் . 


வரைவுத் திருத்தங்கள் 


மேற்சொன்ன விதிகளில் , 


(1 ) 83 - ஆம் விதியில் , துணை - விதி (1)- ல் உள்ள " படிவம் எண் 27 " என்ற சொற்றொடருக்கு பதிலாக "படிவம் எண் 28 " 
என அமைத்துக்கொள்ளப்படவேண்டும் . 


படிவம் எண் 


27 


(2 ) [83ஆம் விதியைச் சேர்ந்த , துணை விதி (1)- ன்கீழ் வரையறுக்கப்பட்டது . ) 


31 - 12 - 20... நாளன்றுடன் முடிவடையும் ஆண்டிற்கான ஒருங்கிணைந்த ஆண்டு விவர அறிக்கை " என்ற சொற்றொடருக்கு 
பதிலாக 


படிவம் எண் 


28 


[ 83ஆம் விதியைச் சேர்ந்த துணை விதி (1)- ன்கீழ் வரையறுக்கப்பட்டது . ) 


31 - 12 - 20... நாளன்றுடன் முடிவடையும் ஆண்டிற்கான ஒருங்கிணைந்த ஆண்டு விவர அறிக்கை " என்ற சொற்றொடர் 
அமைத்துக்கொள்ளப்பட வேண்டும் . 


பி . அமுதா , 
அரசுச் செயலாளர் . 


( தமிழாக்கம் ) 


ந . அருள் , 

இயக்குநர் , 
தமிழ் வளர்ச்சி மற்றும் 
செய்தி ( மொழிபெயர்ப்புத் துறை 


தமிழ்நாடு அரசுக்காக சென்னை எழுதுபொருள் மற்றும் அச்சுத் துறை இயக்குநரால் 

அச்சிடப்பட்டு வெளியிடப்பட்டது . 


